



09.06.2024

### தலைப்புச் செய்திகள்

1. நாட்டின் பிரதமராக தேசிய ஜனநாயக கூட்டணித்தலைவர் திரு. நரேந்திரமோடி 3 ஆவது முறையாக இன்றுமாலை பதவியேற்கிறார்.
2. காங்கிரஸ் கட்சியின் பலம் பாராளுமன்றத்தில் அதிகரித்துள்ளதாக காங்கிரஸ் நாடாளுமன்ற குழுத்தலைவர் திருமதி சோனியாகாந்தி தெரிவித்துள்ளார்.
3. தமிழ்நாடு அரசு பணியாளர் தேர்வாணையத்தின் குரூப் 4 எழுத்து தேர்வை 20 லட்சத்திற்கும் மேற்பட்டோர் இன்று எழுதியுள்ளனர்.
4. நீலகிரி கோவை திருப்பூர் திண்டுக்கல் தேனி உள்ளிட்ட 9 மாவட்டங்களில் இன்று கன மழைக்கு வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.
5. ஐ.சி.சி உலக கோப்பை 20-20 கிரிக்கெட் போட்டியில் நியூயார்க்கில் இந்தியா இன்று பாகிஸ்தானை எதிர்கொள்கிறது.

### இனி விரிவான செய்திகள்

### மூழுமூழுமூழுமூழுமூழு

### பிரதமர் பதவி ஏற்பு

நாட்டின் பிரதமராக தேசிய ஜனநாயக கூட்டணி தலைவர் திரு. நரேந்திரமோடி 3ஆவது முறையாக இன்று மாலை பதவியேற்கிறார்.

குடியரசு தலைவர் மாளிகையில் இன்று மாலை ஏழேகால் மணிக்கு நடைபெறும் பதவியேற்பு நிகழ்ச்சியில் குடியரசு தலைவர் திருமதி. திரௌபதி முர்மு, திரு.நரேந்திரமோடிக்கு பதவி பிரமாணமும் ரகசிய காப்பு பிரமாணமும் செய்து வைக்கிறார்.

புதிய அமைச்சர்களுக்கும் அவர் பதவி பிரமாணம் செய்துவைக்கிறார்.

இந்த பதவி ஏற்பு நிகழ்ச்சியில் தெலுங்குதேச கட்சி தலைவர் திரு.சந்திரபாபு நாயுடு,

ஐக்கிய ஜனதாதள் தலைவர் திரு.நிதிஷ் குமார் மற்றும் கூட்டணி கட்சி தலைவர்கள் பங்கேற்கின்றனர்.

காங்கிரஸ் கட்சி தலைவர் திரு.மல்லிகார்ஜுன கார்கேவும் இதில் கலந்துகொள்கிறார்.

பிரதமரின் பதவி ஏற்பு விழாவில் இலங்கை, மாலத்தீவு, ஷெசல்ஸ், வங்க தேசம், நேபாளம், பூடான், உள்ளிட்ட நாடுகளை சேர்ந்த தலைவர்களும் கலந்துகொள்கின்றனர்.

முன்னதாக திரு.நரேந்திரமோடி புதிதாக பதவி ஏற்க உள்ள அமைச்சர்களுக்கு தமது இல்லத்தில் இன்றுகாலை தேநீர் விருந்து அளித்தார்.

இதில் பிஜேபி தேசிய தலைவர் திரு.ஜே.பி.நட்டா, மூத்த தலைவர்கள் திரு.அமிதஷா, திரு.ராஜ்நாத்சிங், டாக்டர் எஸ்.ஜெய்சங்கர், திரு.கிரண் ரிஜிஜு, திரு.ஜோதிர் ஆதித்ய சிந்தியா, திரு.சிவ்ராஜ்சிங் சவ்ஹான், திருமதி நிர்மலா சீதாராமன் உள்ளிட்டோர் பங்கேற்றனர்.

முன்னதாக திரு.நரேந்திரமோடி இன்றுகாலை ராஜ்கட்டில் தேசப்பிதா மகாத்மா காந்தியடிகளின் நினைவிடத்தில் மரியாதை செலுத்தினார்.

இதனைதொடர்ந்து சதைவ் அட்டலில் உள்ள முன்னாள் பிரதமர் வாஜ்பாய் நினைவிடத்திலும் அவர் அஞ்சலி செலுத்தினார்.

தேசிய போர் நினைவிடத்திலும் திரு.நரேந்திரமோடி மலர்வளையம் வைத்து மரியாதை செலுத்தினார்.

பதவி ஏற்பு விழாவை ஒட்டி குடியரசுத்தலைவர் மாளிகை பலத்த பாதுகாப்பு கட்டமைப்பின் கீழ் கொண்டுவரப்பட்டுள்ளது.

ஆளில்லா விமானங்கள், பலூன்கள் பறக்க தடை விதிக்கப்பட்டுள்ளது.

குடியரசுத்தலைவர் மாளிகையை சுற்றியுள்ள பகுதிகளில் போக்குவரத்தில் மாற்றங்கள் செய்யப்பட்டுள்ளன.

இப்பகுதிகளில் இன்றுபிற்பகல் 2 மணிமுதல் இரவு 11 மணிவரை பொதுபோக்குவரத்திற்கு தடை விதிக்கப்பட்டுள்ளது.

**முழுமுழுமுழுமுழுமுழுமுழுமுழு**

**சிக்கிம்**

சிக்கிம் மாநில முதலமைச்சராக திரு.பிரேம்சிங் தமாங் 2ஆவது முறையாக நாளை பதவி ஏற்க உள்ளார்.

தலைநகர் கேங்டாக்கில் நடைபெறும் நிகழ்ச்சியில் அம்மாநில ஆளுநர் திரு.லக்ஷ்மன் பிரசாத் ஆச்சார்யா அவருக்கு பதவி பிரமாணம், செய்துவைக்கிறார்.

நடந்த முடிந்த சிக்கிம் சட்டப்பேரவை தேர்தலில் மொத்தமுள்ள 32 இடங்களில் சிக்கிம் கிராந்திகரி மோர்சா கட்சி 31 இடங்களில் வெற்றிபெற்று அறுதி பெரும்பான்மையுடன் ஆட்சி அமைக்கிறது.

### மூழுமுழுமுழுமுழுமுழுமுழு

#### ஒடிஷா

ஒடிஷா மாநிலத்திலும் புதிய முதலமைச்சர் நாளை பதவி ஏற்க உள்ளார்.

தலைநகர் புவனேஸ்வரில் உள்ள மைதானத்தில் பதவி ஏற்பு விழாவிற்கான அனைத்து ஏற்பாடுகளும் முழுவீச்சில் நடைபெற்று வருகின்றன.

முன்னதாக பிஜேபி சட்டப்பேரவை கட்சிக்கூட்டம் நாளை காலை நடைபெற உள்ளது.

இதில் புதிய முதலமைச்சர் தேர்ந்தெடுக்கப்பட உள்ளார்.

ஒடிஷா மாநிலத்தில் நடந்து முடிந்த சட்டப்பேரவை தேர்தலில் மொத்தமுள்ள 147 இடங்களில் பிஜேபி 78 இடங்களில் வெற்றிபெற்று அறுதிபெரும்பான்மை பலத்துடன் ஆட்சி அமைக்கிறது.

### மூழுமுழுமுழுமுழுமுழுமுழு

#### சோனியாகாந்தி

நாடாளுமன்றத்தில் காங்கிரஸ் கட்சியின் பலம் அதிகரித்துள்ளதாக அக்கட்சி நாடாளுமன்ற குழுத்தலைவர் திருமதி சோனியாகாந்தி தெரிவித்துள்ளார்.

புதுதில்லியில் இன்று நடைபெற்ற காங்கிரஸ் நாடாளுமன்ற உறுப்பினர்கள் கூட்டத்தில் ராகுல் காந்தி மேற்கொண்ட இந்திய ஒற்றுமை யாத்திரைகள் கட்சிக்கு புத்துயிர் அளித்துள்ளதாக கூறினார்.

### மூழுமுழுமுழுமுழுமுழுமுழு

#### குரூப் 4

தமிழ்நாடு அரசு பணியாளர் தேர்வாணையத்தின் குரூப் 4 எழுத்து தேர்வு மாநிலம் முழுவதும் இன்று நடைபெற்றது.

கிராம நிர்வாக அலுவலர், இளநிலை உதவியாளர், தட்டச்சர் உள்ளிட்ட 6 ஆயிரத்து 244 காலிப்பணியிடங்களுக்கு நடைபெற்ற இத்தேர்வை 7 ஆயிரத்து 247 தேர்வு மையங்களில் சுமார் 20 லட்சத்திற்கும் மேற்பட்டோர் எழுதினர்.

**வேலூர் ஈ.வே.ரா நாகம்மையார் பள்ளி தேர்வு** மையத்தை ஆட்சித்தலைவர் திருமதி சுப்புலெட்சுமி இன்று நேரில் ஆய்வு செய்தார்.

**கள்ளக்குறிச்சி மாவட்டம் உளுந்தூர்பேட்டை** பெஸ்கி மேல்நிலைப்பள்ளி, அரசு மகளிர் மேல்நிலைப்பள்ளி தேர்வு மையங்களை ஆட்சித்தலைவர் திரு.ஸ்ரவன்குமார் பார்வையிட்டார்.

**அரியலூர் அரசு மேல்நிலைப்பள்ளி, அரசு** பாலிடெக்னிக் கல்லூரி, விநாயகா கல்வி நிறுவனம் தேர்வு மையங்களை ஆட்சித்தலைவர் திருமதி ஆனி மேரி ஸ்வர்ணா ஆய்வு செய்தார்.

**திருப்பூர் மாவட்டத்தில் அனைத்து தேர்வு** மையங்களும் வீடியோ கேமரா மூலம் கண்காணிக்கப்பட்டது.

**திருச்சி மாவட்டத்தில் 301 தேர்வு** மையங்களில் 85 ஆயிரத்து 747 பேர் தேர்வு எழுதினர்.

காலை 9 மணிக்கு மேல் தேர்வு கூடங்களுக்கு வந்த தேர்வர்கள் தேர்வு எழுத அனுமதிக்கப்படவில்லை.

### **மூழுமூழுமூழுமூழுமூழு**

**து.நு.நு. தேர்வு முடிவுகள்**

**ஐ.ஐ.வு.இ ஐ.ஐ.வு.இ** உள்ளிட்ட பொறியியல் கல்லூரிகளில் இளநிலை பொறியியல் படிப்புகளில் சேர்வதற்கான ஒருங்கிணைந்த நுழைவுத்தேர்வு து.நு.நு. முதன்மை தேர்வு முடிவுகளை தேசிய தேர்வு முகமை இன்று வெளியிட்டது.

மாணாக்கர் தேர்வு முடிவுகளை தநநயன.யஉ.பை என்ற இணையதளத்தில் தெரிந்துகொள்ளலாம்.

கடந்த 26ஆம் தேதி, ஒரு லட்சத்து 80 ஆயிரத்திற்கும் மேற்பட்டோர் எழுதிய இத்தேர்வில் 48 ஆயிரத்து 248 பேர் மட்டுமே தேர்ச்சி பெற்றுள்ளனர்.

### **மூழுமூழுமூழுமூழுமூழு**

**கலந்தாய்வு**

தமிழக அரசு கலை அறிவியல் கல்லூரிகளில் நடப்பு கல்வியாண்டிற்கான மாணாக்கர் சேர்க்கைக்கான பொது பிரிவு முதற்கட்ட கலந்தாய்வு நாளை தொடங்கி வரும் 15ஆம் தேதிவரை நடைபெறுகிறது.

2ஆம் கட்ட கலந்தாய்வு வரும் 24 ஆம் தேதிமுதல் 29ஆம் தேதிவரை நடைபெற உள்ளது.

முதலாம் ஆண்டு வகுப்புகள் அடுத்த மாதம் 3 ஆம் தேதி தொடங்குகின்றன.

### மூழுமூழுமூழுமூழுமூழுமூழு

#### பள்ளி திறப்பு

தமிழ்நாட்டில் கோடை விடுமுறைக்கு பின்னர் பள்ளிகள் நாளை திறக்கப்பட உள்ள நிலையில் தூய்மை பணிகள் மேற்கொள்ளப்பட்டு வருகின்றன.

சேலத்தில் இயங்கிவரும் ஆயிரத்து 667 அரசு பள்ளிகள் உட்பட 2 ஆயிரத்து 396 பள்ளிகளிலும் குடிநீர் கழிவறை உள்ளிட்ட அடிப்படை வசதிகளை உறுதி செய்ய உத்தரவிடப்பட்டிருப்பதாக ஆட்சித்தலைவர் திருமதி பிருந்தாதேவி தெரிவித்துள்ளார்.

இதனிடையே அரசு மற்றும் அரசு உதவிபெறும் பள்ளிகளில் மாணாக்கருக்கு பாடபுத்தகங்கள் மற்றும் நோட்டு புத்தகங்கள் நாளையதினமே வழங்கப்பட உள்ளன.

புதிய இலவச பேருந்து பயண அட்டைகள் வழங்கப்படும் வரை ஏற்கனவே உள்ள பழைய அட்டைகளை மாணாக்கர் பயன்படுத்திக்கொள்ளலாம் என தெரிவிக்கப்பட்டுள்ளது.

### மூழுமூழுமூழுமூழுமூழுமூழு

#### கோமாரிநோய்

தமிழ்நாட்டில் கால்நடை பராமரிப்புத்துறை சார்பில் இலவச கோமாரி நோய் தடுப்பூசி முகாம் நாளை தொடங்குகிறது.

கள்ளக்குறிச்சி மாவட்டத்தில் பால் உற்பத்தியில் பாதிப்பு ஏற்படாத வகையில் கால்நடை வளர்ப்போர் இத்தகைய முகாம்களில் பங்கேற்று பயன்பெறுமாறு ஆட்சித்தலைவர் திரு.ஸ்ரீரவன்குமார் கூறியுள்ளார்.

சிவகங்கை மாவட்டத்தில் 70 கால்நடை மருத்துவக்குழுக்கள் அமைக்கப்பட்டு அனைத்து கிராமங்களிலும் நாளை தொடங்கி 21 நாட்களுக்கு இம்முகாம் நடைபெற உள்ளதாக ஆட்சித்தலைவர் திருமதி ஆஷா அஜித் தெரிவித்துள்ளார்.

### மூழுமூழுமூழுமூழுமூழுமூழு

#### ராமதாஸ்

தமிழக அரசு போக்குவரத்து கழகங்களில் 6 ஆண்டுகளுக்கு மேல் பயன்படுத்தப்பட்ட பேருந்துகளை உடனடியாக பராமரிக்கவும், உதிரிபாகங்களை

பொருத்தவும், அரசு நிதி ஒதுக்கீடு செய்ய வேண்டும் என்று பா.ம.க நிறுவனர் மருத்துவர் ராமதாஸ் கேட்டுக்கொண்டுள்ளார்.

சென்னையில் இன்று அவர் வெளியிட்டுள்ள அறிக்கையில் போக்குவரத்து கழகத்தின் 25 சதவிகித பேருந்துகள் பழுதுநீக்கப்படாமல் முடங்கியுள்ளதாகவும், இயக்கப்படும் பேருந்துகளிலும் அவ்வப்போது பழுதுகள் நேரிடுவதாகவும் சுட்டிக்காட்டியுள்ளார்.

## மூழுமூழுமூழுமூழுமூழுமூழு

### இருவரி

திருச்சி, கள்ளக்குறிச்சி, பெரம்பலூர், தூத்துக்குடி, தென்காசி, திருவாரூர், திருப்பத்தூர் உள்ளிட்ட மாவட்டங்களில் நாளை பொதுமக்கள் குறைதீர்க்கும் நாள் கூட்டம் நடைபெறும் என அந்தந்த மாவட்ட ஆட்சித்தலைவர்கள் தெரிவித்துள்ளனர்.

ஈரோடு மாவட்டம் சத்தியமங்கலம் தலமலை ஊராட்சிக்குட்பட்ட மலைகிராம மக்கள் குடிநீரை காய்ச்சி உபயோகிக்குமாறு ஊராட்சி நிர்வாகம் அறிவுறுத்தியுள்ளது.

அண்மையில் இப்பகுதியில் வயிற்றுபோக்கு காரணமாக 6 பேர் உயிரிழந்ததை அடுத்து நீர்நிலைகளில் கிருமி நாசினி தெளிக்கப்பட்டு சுகாதார பணிகளை மாவட்ட நிர்வாகம் மேற்கொண்டு வருகிறது.

பெரம்பலூர் மின்கோட்டத்திற்குட்பட்ட மின் நுகர்வோர் குறைதீர் கூட்டம் நாளை மறுநாள் இதன் செயற்பொறியாளர் அலுவலகத்தில் நடைபெற உள்ளது.

கள்ளக்குறிச்சி மாவட்டத்தில் வருவாய் தீர்வாயம் ஜமாபந்தி நிகழ்ச்சி வரும் 12ஆம் தேதிமுதல் 28ஆம் தேதிவரை நடைபெற உள்ளது.

இதில் பொதுமக்கள் வருவாய் துறை தொடர்பான கோரிக்கை மனுக்களை அளித்து பயன்பெறலாம் என்று ஆட்சித்தலைவர் திரு.ஸ்ரவன்குமார் கூறியுள்ளார்.

மயிலாடுதுறை மாவட்டத்தில் பிற்படுத்தப்பட்டோர், மிகவும் பிற்படுத்தப்பட்டோர் சீர்மரபினர் மாணாக்கர் விடுதிகளில் சேர பள்ளி மாணாக்கர் வரும் 14ஆம் தேதிக்குள்ளும், கல்லூரி மாணாக்கர் வரும் 15ஆம் தேதிக்குள்ளும் விண்ணப்பிக்க வேண்டும் என ஆட்சித்தலைவர் திரு.மகாபாரதி தெரிவித்துள்ளார்.

தூத்துக்குடி மாவட்டத்தில் சட்டம் ஒழுங்கு பாதுகாப்பு போக்குவரத்து பணியில் ஈடுபடும் காவல் துறையினருக்கு நிழற்குடைகளை மாவட்ட காவல் கண்காணிப்பாளர் இன்று வழங்கினார்.

இதுகுறித்து எமது செய்தியாளர்

வாய்ஸ்

## மூழுமூழுமூழுமூழுமூழுமூழு

### அருவி தடை

கன்னியாகுமரி மாவட்டம் திற்பரப்பு அருவியில் நீர் ஆர்பரித்து கொட்டுவதால் சுற்றுலா பயணிகள் குளிக்க தடை விதிக்கப்பட்டுள்ளது.

பேச்சிப்பாறை அணையிலிருந்து வினாடிக்கு 2 ஆயிரத்து 500 கன அடி தண்ணீர் திறக்கப்பட்டுள்ளதை அடுத்து கோதையாறு, பரளியாறு, குழித்துறை, தாமிரபரணியில் வெள்ளபெருக்கு ஏற்படக்கூடும் என்பதால் கரையோர மக்களுக்கு வெள்ள அபாய எச்சரிக்கை விடுக்கப்பட்டுள்ளது.

இப்பகுதிகளில் வசிக்கும் மக்கள் பாதுகாப்பாக இருக்குமாறு மாவட்ட நிர்வாகம் எச்சரித்துள்ளது.

தேனி மாவட்டம் சுருளி அருவி பகுதியில் யானைகள் நடமாட்டம் இருப்பதால் அங்கு சுற்றுலா பயணிகள் குளிக்க வனத்துறை தடை விதித்துள்ளது.

தொடர் கண்காணிப்பு பணிகள் மேற்கொள்ளப்பட்டு வருவதாகவும், மறு அறிவிப்பு வரும் வரை இந்த தடை நீடிக்கும் என்றும் தெரிவிக்கப்பட்டுள்ளது.

### இதுகுறித்து எமது செய்தியாளர்

வாய்ஸ்

## மூழுமூழுமூழுமூழுமூழுமூழு

### குற்றாலம்

குற்றாலம் பிரதான அருவியில் நீர்வரத்து அதிகரித்துள்ளதை அடுத்து சுற்றுலா பயணிகள் குளிக்க தடை நீட்டிக்கப்பட்டுள்ளது.

இருப்பினும் ஐந்தருவி, பழைய குற்றாலம் மற்றும் புலியருவிகளில் சீரான நீர்வரத்து காரணமாக குளிப்பதற்கு அனுமதி அளிக்கப்பட்டுள்ளது.

ஒகேனக்கல் காவிரி ஆற்றில் நீர்வரத்து இன்று வினாடிக்கு 2 ஆயிரம் கன அடியாக அதிகரித்துள்ளது.

## மூழுமூழுமூழுமூழுமூழுமூழு

### நாகை பருத்தி

நாகை மாவட்டத்தில் பெய்த கோடை மழையினால் பருத்தி சாகுபடி பெரிதும் பாதிப்படைந்துள்ளது.

## மூழுமூழுமூழுமூழுமூழுமூழு

### வானிலை

வளிமண்டல மேலடுக்கு சுழற்சி காரணமாக கோவை திருப்பூர் திண்டுக்கல் தேனி விருதுநகர் தென்காசி திருநெல்வேலி நீலகிரி கன்னியாகுமரி மாவட்டங்களில் இன்று கன மழைக்கு வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.

குமரிக்கடல் பகுதிகள் மன்னார் வளைகுடா, தென்தமிழக கடலோர பகுதிகளில் சுறாவளிக்காற்று வீசக்கூடும் என்பதால் மீனவர்கள் அடுத்த நான்கு நாட்களுக்கு இப்பகுதிகளுக்கு செல்ல வேண்டாம் என அறிவுறுத்தப்பட்டுள்ளனர்.

### மூழுமூழுமூழுமூழுமூழுமூழு

#### கோவில்

திருவாரூர் மாவட்டம் சேரன்குளம் வெங்கடாஜலபதி பெருமாள் கோவில் கும்பாபிஷேகம் இன்று வெகு விமரிசையாக நடைபெற்றது.

சுவாமிக்கு சிறப்பு அலங்காரம் செய்யப்பட்டு பூஜைகள் நடைபெற்றன.

இதில் ஆயிரக்கணக்கான பக்தர்கள் கலந்துகொண்டு சுவாமி தரிசனம் செய்தனர்.

### மூழுமூழுமூழுமூழுமூழுமூழு

#### கிரிக்கெட்

ஐ.சி.சி உலக கோப்பை 20-20 கிரிக்கெட் போட்டியில் நியூயார்க்கில் இன்று இரவு 8 மணிக்கு இந்தியா – பாகிஸ்தானை எதிர்கொள்கிறது.

இரவு 10.30மணிக்கு நடைபெறும் மற்றொரு ஆட்டத்தில் ஓமன் - ஸ்காட்லாந்துடன் மோதுகிறது.

முன்னதாக இன்றுகாலை நடைபெற்ற ஆட்டத்தில் வெஸ்ட் இண்டீஸ் - உகாண்டாவை 134 ரன் வித்தியாசத்தில் வென்றது.

### மூழுமூழுமூழுமூழுமூழுமூழு

#### டென்னிஸ்

ஜெர்மனி ர்நடைடிசமெ சேலஞ்சர் டென்னிஸ் ஆடவர் ஒற்றையர் இறுதிபோட்டியில் இந்தியாவின் சுமித் நாகல் - சவிட்சர்லாந்தின் யுடநஓயனெநச சுவைளஉாயசன-யை இன்று எதிர்கொள்கிறார்.

### மூழுமூழுமூழுமூழுமூழுமூழு

இத்துடன் இந்த செய்தியறிக்கை முடிவடைந்தது

### மூழுமூழுமூழுமூழுமூழுமூழு